

---

Təhsil Nazirliyinin və "Algoritmika" beynəlxalq təhsil şirkətinin birgə pilot layihəsi olan "Rəqəmsal bacarıqlar" layihəsi yanvarın 23-də Londonda öz işinin başlayan "[Bett Show 2019](#)" təhsil texnologiyaları sərgisində ayrıca stendlə təqdim olunub.

Təhsil naziri Ceyhun Bayramov stendlə tanış olub.

Layihənin stendində iştirak edənlər və Azərbaycan bu istiqamətdə təcrübəsi ilə tanış olmaq istəyən bir sıra ölkələrin (BƏ, Pakistan, Hindistan kimi) təhsil müəssisələrinin nümayəndələri böyük maraq göstərilib.

Sərgidə həmçinin "Rəqəmsal bacarıqlar" layihəsinin rəhbəri Fəxrə Qurbanov və "Algoritmika" beynəlxalq təhsil şirkətinin təsisçisi və baş icraçı direktoru Andrey Lobanov "Rəqəmsal bacarıqlar" ölkədə təhsil prosesinin transformasiyası" mövzusunda birgə təqdimat keçirilib. Təqdimat 50 nəfərdən çox iştirakçı dinləyib.

Dünya Təhsil Forumu çərçivəsində keçirilən "Bett Show" dünyada təhsil texnologiyaları sahəsində ən böyük hadisə hesab olunur. "Bett Show" təhsilin keyfiyyətini yaxşılaşdırmağa kömək edəcək son texnologiya və innovativ təhsil həlləri ilə tanış edənlər platformadır. Yanvarın 26-na qədər davam edəcək sərgidə 131 ölkədən 3500-dən çox müəllim və mütəxəssis, 850 aparıcı təhsil şirkəti bir araya gəlib.

Xatırladaq ki, "Rəqəmsal bacarıqlar" pilot layihəsi ölkənin ümumi təhsil müəssisələrində 2017-ci ildən həyata keçirilir. Hazırda layihə Bakıda 65, Gəncədə isə 6 məktəbi və ümumilikdə 26 000 şagirdi əhatə edir.

"Bett Show 2019" sərgisinin əsas mövzularından biri "21-ci əsrin bilik və bacarıqları"dır. Təsadüfi deyil ki, sərginin əsas tərtibatçıları arasında "[Microsoft](#)", "[Google](#)", "[Lenovo](#)", "[Adobe](#)" və bir sıra digər yüksək texnologiyalı şirkətlərin liderləri var.